



"Türk dünyasında gənc nəslin yaşadıkları ölkələrdə məktəblərdə öz ana dilində təhsil almaq imkanı olmalıdır". Bunu Azərbaycan Prezidenti İlham Əliyev bu il noyabrın 11-də Səmərqənddə keçirilən Türk Dövlətləri Təşkilatının IX Zirvə görüşündəki çıxışında bəyan edib.

Dövlət başçısının bu fikri yaddaşımızı bir qədər təzələmək üçün sanki bir təkan oldu. Azərbaycanlıların daha kompakt yaşadığı Güney Azərbaycanını göz önünə gətirdik. Quzeydə hələ də yetərinə tanınmayan Güney barədə düşüncələrimizin fonunda onun ədəbiyyatını, nəsrini, poeziyasını, yazar soydaşlarımızın mücadiləsini ifadə edən nümunələri xatırladıq.

Qəzetimizdə "Güneydən səslər..." rubrikası altında Güney ədəbiyyatının, folklorunun, mədəniyyətinin, incəsənətinin ən gözəl nümunələri ilə oxucularımızı da tanış edirik.

RUQİYYƏ SƏFƏRİ



1979-cu ildə Təbrizdə anadan olub. İbtidai və orta məktəbi həmin şəhərdə bitirən Ruqiyə ana dilində təhsil almaq məqsədilə Bakıya gəlib və BDU-nun filologiya fakültəsinə daxil olub. 2008-ci ildə Universitetin bakalavr pilləsini uğurla bitirərək "Türkologiya" ixtisası üzrə magistraturaya qəbul olunub. "2011-ci ildə Cənubun çağdaş şairləri" mövzusunda elmi işini uğurla müdafiə edərək magistr diplomu alıb. Təbrizdə qayıtdıqdan sonra müxtəlif mətbuat orqanlarında jurnalist və tərcüməçi kimi fəaliyyət göstərmiş.

Hələ orta məktəb illərindən ədəbiyyata, şeirə bağlılığı illərdən sonra onun yaradıcılığına öz təsirini göstərmiş. Onun yazdığı hekayə və şeirlər İranda, Azərbaycanda və ABD-də müxtəlif qəzet, dərgi və ədəbi antologiyalarda çap olunub.

İşıq haqqı,
Kitab haqqı,
Qələm haqqı,
Vətən haqqı bircə canla ödəner!

Canımı ovcuma alıram
Və Təbriz bazarını tükan-tükan gəzirim.
İnanıram
Bir gün burdan qucaq-qucaq bağimsizlik
alacağam vətənimə!

İBRAHİM SAVALAN

Tanınmış şair, yazar və ictimai-siyasi fəaldır. İbrahim Savalan 1979-cu il iyulun 27-də Meşkinin Mirkəndi kəndində doğulub. İ.Savalan ilk və orta məktəbi öz bölgələrində oxuduqdan sonra Urmu universitetinin mexanika mühəndisliyi fakültəsində ali təhsil alıb. Tələbəlik illərində bir çox ədəbi və mədəni proqramlar təşkil edib.

İbrahim Savalan, Azərbaycan türkcəsi və sosiologiya üzrə müəllim, Urmuda Şəhriyar adına ədəbiyyat dərnəyinin qurucularından biri olub. Azərtorpaq qeyri-hökumət təşkilatını yaradan İbrahim "Ulduz" və "Bulud" dərgilərinin təsisçisi olub, "Baxış" və "Oyanış" dərgilərinin isə redaksiya heyətinin üzvü ki-

mi də fəaliyyət göstərmiş. Bir çox yazıları Güney Azərbaycanın fərqli dərəcələrində çap edilmiş.

O, milli savaşın ən öndə gedən fəalllarından biri olaraq dəfələrlə İran İslam Respublikasının əminniyyət orqanları tərəfindən yaxalanmış, bir neçə dəfə yalançı hakimlərin qurduğu saxta məhkəmələrin qərarı ilə məhkum olunmuş. Hazırda Təbriz məhkəməsi şairə ana dilini şəhərbəşəhər, kəndbəkənd gəzib evlərdə öyrətdiyi üçün bir il həbs cəzası vermiş. Xiyov və Ərdəbil şəhər məhkəmələrinin qərarı isə hələ quvvəyə minməmiş.

Ardıcıl həbs olmalar zamanı əsərləri icra məmurları tərəfindən müsadirə edilmiş. O üzərindən əsərləri kitab şəklində çap edilməmiş.

İbrahim Savalan milli fəal olaraq Güney Azərbaycanın bütün şəhərlərində sosiologiya, mifologiya və dil dərsləri verir.

Qızım, mən sənə
nə mahnı öyrədəcəyəm,
Nə yad dildə surud,
nə də Quran...
Get, hər nəyə inanırsan, inan...

Mənim sənə payım,
kiçik bağça və neçə güldən,
Toxum ək, su səp.
Hər gün günəş durmadan oyan!
Sərçə səsinə, sarmaşiq həvəsinə,
Mən sənə nə salam öyrədəcəyəm,
nə sağollaşma...
Yalnız çiçək becərmək öyrədəcəyəm,
çiçək becərmək...

Atam
bu daşın altındadır.
atası o daşın altında,
hamısı
qara torpaq ürəyində...
mənim vətənim,
yazı dəftərim,
o da
qurumaqda olan Urmu gölündən qalxan
bulud kürəyində...

Təqdim etdi:
Esmira FUAD,
filologiya elmləri doktoru.